

సూర్య

www.suryaa.com

కామారెడ్డి

సోమవారం, 14 అక్టోబర్ 2024
పేజీలు : 07

శోభాయమానంగా కొనసాగిన దుర్గమ్మ శోభయాత్రలు

రెంజల్, అక్టోబర్ 13, సూర్య మేజర్ న్యూస్ :

రెంజల్ మండలంలోని ఆయా గ్రామాలలో ఆదివారం శరన్నవవరాత్రులు ముగించుకొని దుర్గమ్మ దేవి శోభయాత్రలు శోభయమానంగా కొనసాగాయి. శనివారం రోజు దసరా వేడుకలను గ్రామాల ప్రజలు ఘనంగా జరుపుకున్నారు. నవరాత్రులను ముగిసిన సందర్భంగా దుర్గమ్మ దేవి శోభయాత్రలను ప్రధాన పీఠుల గుండా ఊరేగింపుగా భాజాభజంత్రీలు, డిజేలు, సన్నాయిలా చప్పుళ్ల మధ్య భారీ ఎత్తున యువతీ, యువకుల నృత్యాలు, కోలాటంతో ఊరేగింపు చేపట్టారు. ఈ శోభయాత్రలో ఆయా గ్రామాల ప్రజా ప్రతినిధులు, ఆలయ కమిటీ నిర్వాహకులు, మాలాధారణ స్వాములు, మహిళలు, భక్తులు పాల్గొన్నారు.



శోభయాత్ర కొనసాగుతున్న దృశ్యం

పోచారం శ్రీనివాస్ రెడ్డిని కలిసిన మండల నాయకులు

కోటగిరి, అక్టోబర్ 13, సూర్య మేజర్ న్యూస్ :

బాన్సువాడ నియోజకవర్గ ఎమ్మెల్యే మరియు రాష్ట్ర వ్యవసాయ శాఖ ముఖ్య సలహాదారుడు పోచారం శ్రీనివాస్ రెడ్డిని కోటగిరి మండలానికి చెందిన నాయకులు స్థానిక సర్పంచ్ పత్తి లక్ష్మణ్, తనతోపాటు స్థానిక సాసైటీ చైర్మన్, ఉమ్మడి మండలాల మార్కెట్ కమిటీ ఉపాధ్యక్షుడు కులకర్ణి అనిల్ కుమార్, సాసైటీ వైస్ చైర్మన్ బి. గజేందర్, మార్కెట్ కమిటీ డైరెక్టర్ గాండ్ల వీరేశం, అల్లం శ్రీనివాస్, కాంగ్రెస్ పార్టీ సీనియర్ నాయకులు గురునాథ్, దసరా పండుగ సందర్భంగా మండల ముఖ్య నాయకులు, తన నివాసం వద్ద కలిసి పండుగ శుభాకాంక్షలు తెలపడం జరిగినది వీరితోపాటు అల్లం శ్రీనివాస్ సాసైటీ డైరెక్టర్ గాండ్ల వీరేశం మరియు కాంగ్రెస్ పార్టీ సీనియర్ నాయకులు గురునాథ్ తదితరులు దసరా పండగ శుభాకాంక్షలు తెలిపినారు.



లింగంపేటలో ఘనంగా దుర్గామాత నిమజ్జనం

లింగంపేట, అక్టోబర్ 13, సూర్య మేజర్ న్యూస్ :

లింగంపేట మండలంలోని వివిధ గ్రామంలో ఆదివారం దుర్గామాతకు ఘనంగా నిమజ్జనం చేశారు. గత నవరాత్రులుగా దుర్గామాతకు వేద పండితుల మధ్య భక్తిశ్రద్ధలతో పూజలు నిర్వహించారు. లింగంపేటలో దుర్గామాత సేవా సమితి వన్ ఆధ్వర్యంలో దుర్గామాతను ఎల్లమ్మ గుడి మందిరం నుండి ప్రధాన పీఠుల గుండా శోభయాత్రను ఊరేగింపుగా తీసుకవెళ్లి పెద్ద వాగు ప్రాంతంలో దుర్గ మాతను నిమజ్జనం చేశారు. ఈ కార్యక్రమంలో వేణుగౌడ్, రాజేష్ గౌడ్, వినోద్, కేశవ్, సందీప్, ఉమేష్, సురేష్, శశి, ప్రసాద్ దుర్గామాత ఉత్సవ కమిటీ సభ్యులు వివిధ గ్రామాల దుర్గ మాత కమిటీ సభ్యులు, గ్రామ పెద్దలు, యువకులు పాల్గొన్నారు.



మృత్యువాత పడ్డ తండ్రి కొడుకులు

అప్పుల కారణంగా కొడుకులను బావిలోకి తోసి తాను ఆత్మహత్యకు ప్రయత్నించిన తండ్రి

కామారెడ్డి, అక్టోబర్ 13, సూర్య మేజర్ న్యూస్ :

- ఆర్థికంగా దసరాకు బట్టలు కొనడానికి ఇబ్బందులు పడి మృత్యువాత
- ఎకరం అమ్మినా తీరని అప్పులు దీంతో దంపతుల మధ్య గొడవలు
- అప్పుల కారణంగా పిల్లలను బావిలో తోసి సూసైడ్

ఆర్థిక ఇబ్బందులకు పాలై ఎకరం భూమి అమ్మిన అప్పులు తీర్చలేక పోగ తండ్రి ఇద్దరు పిల్లలను బావిలో పడేసి తాను బావిలో దూకి ఆత్మహత్య చేసుకున్న సంఘటన కామారెడ్డి జిల్లా తాడ్వాయి మండలం నందివాడ గ్రామంలో శనివారం రాత్రి చోటు చేసుకుంది. పోలీసులు గ్రామస్తులు తెలిపిన కథనం ప్రకారం నందివాడ గ్రామానికి చెందిన చిట్టపు అప్పర్లకు బాసర సమీపంలో ఉన్న నయా గాం గ్రామం నుండి గత పది

సంవత్సరాల క్రితం ఇల్లరికంకు ఇచ్చి పెళ్లి చేశారు. అయితే అప్పటినుండి కామారెడ్డి జిల్లా తాడ్వాయి మండలం నందివాడ గ్రామంలో ఉంటున్న అపర్ణ భర్త శ్రీనివాస్ రెడ్డి (32) నందివాడలో నివసిస్తున్నాడు.. అయితే గత నాలుగు సంవత్సరాల క్రితం నుండి తరచుగా భార్యభర్తల విషయంలో డబ్బుల విషయంలో గొడవలు జరిగేవన్నీ దసరా రోజు డబ్బులు ఇవ్వకుంటే మీ కుటుంబంలో సంతోషం లేకుండా చేస్తానని చెప్పి ఇంట్లో నుండి వెళ్ళినట్లు తెలిపారు. ఆర్థిక ఇబ్బందులతో పాటు అప్పులు పెరగడంతో ఎకరం భూమి అమ్మిన అప్పులు తీరకపోవడంతో అయితే ఇటీవల దసరా పండుగ రావడంతో ఇంట్లో పిల్లలకు బట్టల విషయంలో..

మిగతా 2 లో..

జిల్లా గ్రంథాలయ చైర్మన్ కలిసిన నాయకులు

రెంజల్, అక్టోబర్ 13, సూర్య మేజర్ న్యూస్ :

నిజామాబాద్ జిల్లా గ్రంథాలయ చైర్మన్ గా ఎన్నికైనటువంటి అంతిరెడ్డి రాజిరెడ్డి ని రెంజల్ మండల కాంగ్రెస్ నాయకులు మర్యాదపూర్వకంగా కలిసి పుష్పగుచ్ఛానీ అందజేసి అభినందనలు తెలిపారు. ఆదివారం నిజామాబాదులోని ఆయన నివాస గృహంలో జిల్లా గ్రంథాలయ చైర్మన్ సుమాజీ జెడ్పీటిసి నాగభూషణ్ రెడ్డి, మార్కెట్ కమిటీ డైరెక్టర్ కుర్మే శ్రీనివాస్, పలువురు కాంగ్రెస్ నాయకులు కలిసి అభినందనల తెలిపారు. రాబోయే రోజుల్లో మరిన్ని ఉన్నతమైన పదవులను పొందాలన్నారు. కలిసిన వారిలో సంజీవ్ తదితరులు ఉన్నారు.




అభినందనలు తెలుపుతున్న దృశ్యం

సాసైటీ పరిధిలో రైతులకు సేవ చేయాలి - ప్రభుత్వ సలహాదారు

బళ్ళనూర్, అక్టోబర్ 13, సూర్య మేజర్ న్యూస్ :

మండలంలోని బస్సాపూర్, కాచాపూర్ సాసైటీ పరిధిలోని రైతులకు పర్సనల్ సాసైటీ ఇన్చార్జిగా నియమితులైన వారు ఎల్లప్పుడూ రైతులకు అందుబాటులో ఉండి రైతులకు సేవ చేయాలని రాష్ట్ర ప్రభుత్వ సలహాదారు షబ్బీర్ అలీ చెప్పారు. ఆదివారం బస్సాపూర్ సాసైటీ పర్సనల్ ఇన్చార్జిగా నాగర్తి మల్లారెడ్డి, కాచాపూర్ సాసైటీ పర్సనల్ ఇన్చార్జిగా, ఉమ్మడి నిజామాబాద్ జిల్లా డిసిసిబి డైరెక్టర్ లింగాల కృష్ణ గౌడ్ ను జిల్లా సహకార అధికారి రామ్మోహన్ నియమించడంతో నియామక పత్రాలను ప్రభుత్వ సలహాదారు షబ్బీర్ అలీ అందజేశారు. ఈ కార్యక్రమంలో టీపీసీసీ రాష్ట్ర ప్రధాన కార్యదర్శి బద్దం



ఇంద్రకరణ్ రెడ్డి, జిల్లా గ్రంథాలయ సంస్థ చైర్మన్ మద్ది చంద్రకాంత్ రెడ్డి, మండల కాంగ్రెస్ పార్టీ అధ్యక్షుడు భీమ్ రెడ్డి, కిసాన్ సెల్ అధ్యక్షుడు నరేందర్ రెడ్డి, మాజీ ఎంపీపీ గాల్ రెడ్డి నాయకులున్నారు

ప్రభుత్వ పాఠశాలను ధ్వంసం చేసిన గుర్తుతెలియని వ్యక్తులు

బళ్ళనూర్, అక్టోబర్ 13, సూర్య మేజర్ న్యూస్ :

మండలంలోని బస్సాపూర్ జిల్లా పరిషత్ ఉన్నత పాఠశాలలో శనివారం రాత్రి గుర్తుతెలియని వ్యక్తులు పాఠశాలకు సంబంధించిన డైనింగ్ హాల్ లో చొరబడి కిటికీలను, పిఛిపి సీలింగ్ ను ధ్వంసం చేశారు. విషయం తెలుసుకున్న గ్రామస్తులు ఆదివారం ఘటన స్థలాన్ని పరిశీలించి స్థానిక పోలీసులకు ఫిర్యాదు చేశారు. ఈ సందర్భంగా గ్రామ మాజీ ఉప సర్పంచ్ బిక్షపతి మాట్లాడుతూ గత ప్రభుత్వ హయాంలో మాజీ ప్రభుత్వ విమ్ గంప గోవర్ధన్ కోటి 70 లక్షల నిధులతో పాఠశాలను సర్వాంగ సుందరంగా తీర్చిదిద్దారని, కేవలం డైనింగ్ హాల్ లో ఏర్పాటు చేసిన సీలింగ్, ఇతర పరికరాలకు 19 లక్షల రూపాయలు ఖర్చు చేసి ఆధునికరిస్తే గుర్తుతెలియని వ్యక్తులు సుమారు మూడు లక్షల విలువైన వస్తువులను ధ్వంసం చేశారని, నిందితులు ఎంతటి వారైనా పోలీసులు గుర్తించి వెంటనే అరెస్టు చేసి కఠినంగా శిక్షించాలన్నారు.



నాగన్న మెట్ల బావిని పర్యాటక కేంద్రంగా తీర్చిదిద్దుతా

- ఎమ్మెల్యే మదన్మోహన్ రావ్



లింగంపేట్ నాగన్న మెట్ల బావిని పర్యాటక కేంద్రంగా తీర్చిదిద్దుతా అందగా సుందరీకరిస్తాని ఎల్లారెడ్డి నియోజకవర్గ ఎమ్మెల్యే మదన్మోహన్ రావ్ అన్నారు. ఆయన శనివారం విజయదశమి పురస్కరించుకొని లింగంపేట మండల కేంద్రంలోని స్థానిక పోలీస్ స్టేషన్ ప్రాంతంలో ఉన్న నాగన్న మెట్ల బావిని సందర్శించారు. కుటుంబ సమేతంగా మెట్ల బావి అందాలను తిలకించారు. ఈ సందర్భంగా ఆయన మాట్లాడుతూ నాగన్న మెట్ల బావి ప్రాంతంలో పర్యాటకులకు ఎలాంటి ఆసౌకర్యాల

లేకుండా వసతులు కల్పిస్తూ విశ్రాంతి గృహాన్ని ఏర్పాటు చేయనున్నట్లు పేర్కొన్నారు. వీరి వెంట కాంగ్రెస్ పార్టీ మండల అధ్యక్షుడు బుర్ర నారా గౌడ్, ఎల్లారెడ్డి ఏఎంపి వైస్ చైర్మన్ జొన్నల రాజు, మాజీ జెడ్పీటీసీ శ్రీలత సంతోష్ రెడ్డి, టిపిసీసీ రాష్ట్ర మైనార్టీ సెల్ ప్రధాన కార్యదర్శి రఫీయోదీన్, కోఆర్డినేషన్ కమిటీ సభ్యులు వంజరి లక్ష్మయ్య, మండల యూత్ అధ్యక్షుడు సుప్పాల రాజు, మండల సోషల్ మీడియా కోఆర్డినేటర్ నగేష్ కాంగ్రెస్ నాయకులు దూరిసెట్టి అశోక్, రామిరెడ్డి ఉన్నారు.

బాధిత కుటుంబ సభ్యులకు ఆర్థిక సహాయం అందజేత

బళ్ళనూర్, అక్టోబర్ 13, సూర్య మేజర్ న్యూస్ :

మండలంలోని కంచర్ల గ్రామానికి చెందిన మంగలి నారాయణ ఇటీవల ప్రమాదవశాత్తు రోడ్డు ప్రమాదంలో మృతి చెందగా, నిరుపేద కుటుంబం కావడంతో విషయం తెలుసుకున్న గ్రామానికి చెందిన రుద్రసేన ఫ్రెండ్స్ యూత్ సభ్యులు తమ వంతుగా బాధిత కుటుంబ సభ్యులకు ఆదివారం 12 వేల రూపాయల నగదును అందజేశారు. ఆపత్కాలంలో ఉన్న కుటుంబానికి తమ వంతుగా ఆర్థిక సహాయం చేసిన రుద్రసేన ఫ్రెండ్స్ యూత్ సభ్యులను గ్రామస్తులు అభినందించారు



ఎన్ ఆర్ ఐ సెల్ కన్వీనర్ ను అభినందించిన సుప్రీం కోర్ట్ న్యాయవాది

మోర్లాడ్, అక్టోబర్ 13, సూర్య మేజర్ న్యూస్ :

2005 నుండి గల్ఫ్ బాధితుల కోసం అహర్నిశలు కష్టపడుతూ ప్రభుత్వాలతో చర్చిస్తూ బాధితుల కోసం న్యాయపోరాటం చేస్తున్న జగిత్యాల జిల్లాకు చెందిన టిపిసీసీ ఎన్ఆర్ఐ సెల్ కన్వీనర్ చాంద్ పాషాను సుప్రీం కోర్ట్ న్యాయవాది కోమిరెడ్డి కరంచంద్ అభినందించినట్లు పాషా ఫోన్ ద్వారా తెలిపారు. విజయదశమి సందర్భంగా న్యాయవాది స్వగ్రామం మెట్లల్లి తన నివాసంలో మర్యాద పూర్వకంగా కలిసి దసరా శుభాకాంక్షలు తెలిపినట్లు చెప్పారు. అంతేకాకుండా డా. చాంద్ పాషా రాసిన ఆటో బయోగ్రాఫీ పుస్తకం విడుదల కానున్న సందర్భంగా న్యాయవాది కరంచంద్ అభినందించడం సంతోషాకరమన్నారు. న్యాయవాదికి పూలగుచ్ఛం అందజేసి దసరా శుభాకాంక్షలు తెలిపినట్లు చెప్పారు. న్యాయవాది కరంచంద్ తండ్రి కోమిరెడ్డి రాములు తో కలిసి పాషా గల్ఫ్ బాధితుల కోసం పోరాడిన పటిమ గుర్తుచేసినట్లు చెప్పారు. విరామం లేకుండా గల్ఫ్ బాధితుల కోసం శ్రామిస్తున్న చాంద్ పాషా కృషిని గుర్తించి తెలంగాణ ముఖ్యమంత్రి రేవంత్ రెడ్డి దృష్టికి తీసుకెళ్లి పార్టీలో తగు గుర్తింపు దక్కేలా చూస్తానని హామీ ఇచ్చినట్లుచాంద్ పాషా స్పష్టంచేశారు.



అప్పుల కారణంగా కొడుకులను బావిలోకి తోసి తాను ఆత్మహత్యకు ప్రయత్నించిన తండ్రి - మృత్యువాత పడ్డ తండ్రి కొడుకులు

(మొదటిపేజీ తరువాయి..) అత్త మామ భార్యలతో భార్య అపర్ణలతో గొడవపడి నల్లు తెలిసింది.. దీంతో క్షణికా కావేశంలో శ్రీనివాస్ రెడ్డి తో పాటు అభం శుభం మెరుగని చిన్నారలను ప్రాణాలు బలి అయ్యాయి. శ్రీనివాస్ మృతి చెందడంతో పాటు తన కుమారులు విగ్నేష్ (5) అనిరుద్ (7) పాలపిట్లను చూపించడానికి చెప్పిపొలం బాయి వద్దకు వెళ్లి పిల్లలను బావిలో పడేసి తాను సూసైడ్ చేసుకున్నాడు. ఇంటి వద్ద భర్త పిల్లలు ఎంతకీ రాకపోవడంతో గ్రామస్తులు వెతకడం ప్రారంభించారు. ఎంత వెతికినా వారి ఆచూకీ లభ్యం కాకపోవడంతో చివరికి పొలం వద్ద ఉన్న బావి వద్దకు వెళ్లి చూసేసరికి అతని చెప్పులు సెల్ ఫోను ఉండగా పిల్లల శవాలు పైకి తేలాయి. దీంతో గ్రామస్తులు అందరూ అక్కడికి చేరుకొని శోక సముద్రంలో మునిగిపోయారు. భార్య అపర్ణ రోధిస్తున్న సంఘటన గ్రామస్తులను కలిచివేసింది. విషయం తెలుసుకున్న వారి బంధువులు హుటాహుటిన సంఘటన స్థలానికి చేరుకున్నారు. అంతేకాకుండా తాడ్వాయి పోలీసులు సంఘటన స్థలానికి ఎస్ ఐ, డి ఎస్ పి నాగేశ్వర్ రెడ్డి లు చేరుకొని కేసు నమోదు చేసుకుని మృతుడి భార్య అపర్ణ ఫిర్యాదు మేరకు బావి నుండి శవాలను పైకి తీసి కేసు నమోదు చేసి శవాలను తీయించి ఏరియా ఆసుపత్రికి పోస్టుమార్టం నిమిత్తం తరలించారు. పోలీసులు కేసు దర్యాప్తు చేస్తున్నారు.

నూతన మరియు పదోన్నతి పొందిన ఉపాధ్యాయులకు కింగ్స్ యువత ఆధ్వర్యంలో సన్మాన కార్యక్రమం

బీరూర్, అక్టోబర్ 13, సూర్య మేజర్ న్యూస్ :



బీరూరు మండలం కిష్టాపూర్ గ్రామానికి చెందిన పలువురు నూతన ఉపాధ్యాయులకు మరియు పదోన్నతి లభించిన ఉపాధ్యాయులకు ఆదివారం రోజు ఘనంగా సన్మానించారు. కింగ్స్ యూత్ ఆధ్వర్యం విజయ్ జెట్టి మాట్లాడుతూ గ్రామానికి ఒకేసారి నాలుగు ఉపాధ్యాయ ఉద్యోగాలు సాధించడం గొప్ప పరిణామమని గ్రామ యువత ఆదర్శంగా తీసుకోవాలని ప్రతి ఒక్కరూ కష్టపడితే ఫలితాలు సాధించవచ్చని తెలియజేశారు. అలాగే కింగ్స్ యూత్ ఆధ్వర్యంలో ఎన్నో గొప్ప కార్యక్రమాలు నిర్వహిస్తున్నామని, దేశంలో కరోనా సంభవించిన సమయం లో నిరుపేదలకు నిత్యవసర సరుకులు పంపిణీ చేయడం జరిగిందని ఆయన తెలియజేశారు. అలాగే ఎప్పుడూ కూడా నిరుపేదలకు మరియు విద్యార్థులకు సహాయం చేయడానికి కింగ్స్ యువత ఎల్లప్పుడూ ముందుంటుందని ఆయన తెలియజేశారు. ఈ కార్యక్రమంలో ఉపాధ్యక్షులు భాస్కర్, కార్యదర్శి హనుమాండ్లు, కోశాధికారి సాయి, సభ్యులు నర్సారెడ్డి, శ్రీధర్ ఉన్నారు.

ఎస్సి 57 ఉపకులాలను ఎస్సి-ఎ గ్రూపులో చేర్చాలి - షబ్జీర్ అలీ కి వినతి పత్రం ఉపకులాల పోరాట సమితి అధ్యక్షులు

కామారెడ్డి, అక్టోబర్ 13, సూర్య మేజర్ న్యూస్ :

నిజామాబాద్ పట్టణంలోని R&B గెస్ట్ హౌస్ లో 57 ఉపకులాల స్థితిగతులను తెలిపి ప్రస్తుత వర్గీకరణ పై సీఎం రేవంత్ రెడ్డి గారు చేసిన ఏకసభ్య కమిటీని స్వాగతించినామని 2011జనాభా లెక్కలను పరిగణలోకి తీసుకోకుండా కుల సర్వే చేసిన తర్వాత వర్గీకరణ చేపట్టాలని ఎస్సి వర్గీకరణలో 57 ఉపకులాలను ఒక చెంతకు చేర్చి ఎస్సి -ఎ గ్రూపులో చేర్చాలని ప్రభుత్వ సలహాదారులు గౌరవ షబ్జీర్ అలీ గారిని కలిసి వినతిపత్రం అందజేయడం జరిగింది. అందజేసిన వారిలో ఎస్సి 57 ఉప కులాల హక్కుల పోరాట సమితి రాష్ట్ర అధ్యక్షులు నిరగొండ బుచ్చన్న, రాష్ట్ర గోసంగి సంగం అధ్యక్షులు గంధం రాజేష్, గంధం బుద్దిరాజు, ఈ.వెంకటరమణ, ఈర్నాల లక్ష్మణ్, సదుల వీరేశం, పత్రి సురేష్, ఈ.అరుణ్ కుమార్, పత్రి సాయికుమార్ తదితరులు పాల్గొన్నారు



మాజీ ఎమ్మెల్యేను కలిసిన నుడ చైర్మన్

మాక్లూర్, అక్టోబర్ 13, సూర్య మేజర్ న్యూస్ :



మాజీ ఎమ్మెల్యే ఆకుల లలిత రాఘవేందర్ ను ఆదివారం నిజామాబాద్ అర్బన్ డెవలప్మెంట్ అథారిటీ చైర్మన్ కేక వేణు మర్యాద పూర్వకంగా కలిశారు. ఈ సందర్భంగా ఆకుల లలిత రాఘవేందర్ నుడ చైర్మన్ ను ఘనంగా సన్మానించారు. నుడ చైర్మన్ మాజీ ఎమ్మెల్యే ఆకుల లలితకు ప్రత్యేక ధన్యవాదాలు తెలిపారు. ఈ కార్యక్రమంలో అమర్, రమణ, తదితరులు పాల్గొన్నారు.

అమరజీవి కామ్రేడ్ గుండా మల్లేష్ ఆశయ సాధన కోసం కృషి చేద్దాం - సిపిఐ మండల కార్యదర్శి ఏ. విట్టల్ గౌడ్

కోటగిరి, అక్టోబర్ 13, సూర్య మేజర్ న్యూస్ :

కోటగిరి మండల కేంద్రంలో అమరజీవి కామ్రేడ్ గుండా మల్లేష్ 4వ వర్తంతి ఘనంగా నిర్వహించడం జరిగింది. ఈ వర్తంతి సభను ఉద్దేశించి సిపిఐ మండల కార్యదర్శి ఏ. విట్టల్ గౌడ్ మాట్లాడుతూ అమరజీవి కామ్రేడ్ గుండా మల్లేష్ సింగరేణి కార్మిక పక్షపాతిగా ఉంటూ 5 సార్లు శాసనసభ్యులుగా ఎన్నికై అసెంబ్లీలో ప్రజా సమస్యలపై కార్మికుల సమస్యల పై పరిష్కారం కోసం కృషి చేశారని, తెలంగాణ పోరాటంలో భాగంగా ఢిల్లీలో జరిగిన అఖిలపక్ష సమావేశంలో తెలంగాణ ఏర్పాటుపై పార్లమెంట్లో బిల్లు పెట్టాలని డిమాండ్ చేశారని తెలంగాణ ఏర్పాటు కోసం ఆట పాట మాట రాష్ట్రవ్యాప్తంగా ఉద్యమం నిర్వహించారని అన్నారు ఈ కార్యక్రమానికి ముఖ్యఅతిథిగా విచ్చేసిన సిపిఐ జిల్లా కార్యదర్శి పి.



చిత్రపటాలకు దండ వేస్తున్న చిత్రం

సుధాకర్, సిపిఐ జిల్లా నాయకులు ఓమయ్య, చిత్రపటాలకు పూలమాలవేసినవాళ్ళులర్పించినారు. ఈ కార్యక్రమంలో మండల నాయకులు నల్ల గంగాధర్, భుదాల రాములు, తదితరులు పాల్గొన్నారు.

దసరా పండగను ఘనంగా జరుపుకొన్న గ్రామ ప్రజలు

మోర్లాడ్, అక్టోబర్ 13, సూర్య మేజర్ న్యూస్ :

మండల కేంద్రంలో విజయదశమి పండగను గ్రామ ప్రజలు భక్తి శ్రద్ధలతో ఘనంగా జరుపుకొన్నారు. ఉదయాన్నే స్నానమాచరించి కొత్త బట్టలు వేసుకొని గ్రామంలో బైక్ లపై చెక్కర్లు కొడుతూ యువత ఆనందోత్సవాలతో ఒకవైపు మరోవైపు పిండి వంటలతో కొలహాలంగా కుటుంబ సభ్యుల సందడి కన్నుల పండుగల దసరా ఉత్సవాలను జరుపుకొన్నారు. శనివారం సాయంత్రం శ్రీ వెంకటేశ్వర స్వామి ఆలయం నుండి స్వామి మూర్తులను పల్లకిలో ఊరేగింపు గా బయలుదేరిన శోభయాత్ర గ్రామం నడిబిడ్డన గల మండపం వద్దకు చేరుకొంటుంది. గ్రామ ప్రజలు వేలాది సంఖ్యలో ఇక్కడికి చేరుకొంటారు. అనంతరం పూజనిర్వహించే స్థలంలో ఏర్పాటు చేసిన జమ్మిచెట్టు కు శమి పూజను ఆలయ అర్చకులతో ప్రత్యేక పూజలు నిర్వహిస్తారు. అక్కడికి చేరుకున్న గ్రామస్థులు బంగారం తో సమానంగా భావించే జమ్మి ఆకులను సేకరించి స్నేహితులకు, కుటుంబ సభ్యులకు ఇచ్చి ఆశీర్వాదలు తీసుకోవడం అలింగనం చేసుకోవడం ఆనావాయితీగ కొనసాగుతోంది. పెద్దలు చెన్నూరులను మనస్ఫూర్తిగా దీవిస్తారు. ఇదిలావుండగా ప్రత్యేకంగా ఏర్పాటు చేసిన రావణుని ప్రతిమకు దహన కార్యక్రమం నిర్వహిస్తారు. గ్రామ కమిటీ అధ్యక్షులు జక్కం అశోక్ “సూర్య నేటి దిన పత్రికతో ప్రత్యేకంగా మాట్లాడుతూ.. దసరా హిందువులకు ముఖ్యమైన పండగన్నారు. తొమ్మిది రోజులు దేవి నవరాత్రులు, పదవ రోజు విజయదశమి పండగను ఘనంగా జరుపుకొంటామన్నారు. ఇది ముఖ్యంగా శక్తి ఆరాధనకు ప్రాధాన్యత నిచ్చే పండగగా చెప్పారు. విజయదశమి రోజున చరిత్ర ప్రకారం రాముడు రావణునిపై గెలిచిన సందర్భమే కాక పాండవులు వనవాసం వెళుతూ జమ్మి చెట్టు పై తమ ఆయుధాలను తిరిగి తీసిన రోజు ఈ సందర్భంగా రావణ వద, జమ్మి ఆకుల పూజా చేసుకోవడం రివాజుగా వస్తోందన్నారు. జగన్మాత అయిన దుర్గాదేవి మహిషుడునే రాక్షసునితో 9 రాత్రుల యుద్ధం చేసి అతనిని వదించి విజయాన్ని పొందిన సందర్భంగా 10 వ రోజు ప్రజలంతా సంతోషంతో పండగను జరుపుకొంటారన్నారు. అందుకే విజయదశమి, దేవి పూజలకు ప్రజలు ప్రాధాన్యతనిస్తారన్నారు. ఈ కార్యక్రమం లో అధ్యక్షునితో పాటు గ్రామ కమిటీ సభ్యులు, గ్రామ పెద్దలు వివిధ సంఘాల పెద్దలు, యూత్ సభ్యులు పాల్గొన్నారు.



రాంపల్లి ఇందిరమ్మ కమిటీ ఏకగ్రీవం

లింగంపేట్, అక్టోబర్ 13, సూర్య మేజర్ న్యూస్ :

లింగంపేట్ మండలంలోని రాంపల్లి గ్రామంలో ఆదివారం ఇందిరమ్మ గ్రామ కమిటీని నిర్వహించినట్లు మండల కాంగ్రెస్ సీనియర్ నాయకుడు సాజిద్ ఖాన్ తెలిపారు. ఎల్లారెడ్డి నియోజకవర్గ ఎమ్మెల్యే మదన్మోహన్ రావ్, మండల అధ్యక్షుడు బుర్ర నారగౌడ్ ఆదేశానుసారం గ్రామ కాంగ్రెస్ నాయకులతో చర్చించి ఇందిరమ్మ కమిటీని ఏకగ్రీవం చేయడం జరిగిందన్నారు. ఇందిరమ్మ కార్యకర్త కమిటీ సభ్యులుగా మార్గం సాయిలు, చిన్న బాలయ్య, మార్గం రాజయ్య, మొలుగు అంజయ్య, పుల్ల బోయిన అనిత, పుల్లబోయిన స్వరూప లను ఏకగ్రీవంగా నియమించినట్లు ఆయన తెలిపారు. ఈ కార్యక్రమంలో కాంగ్రెస్ నాయకులు బక్క నారాయణ, కాంగ్రెస్ పార్టీ కార్యకర్తలు పాల్గొన్నారు.



ఊరడమ్మ సన్నిధి లో శమీ పూజ నిర్వహించిన పుర పాలక చైర్మన్ పద్మశ్రీకాంత్ , వైస్ చైర్మన్ ప్రశాంత్ గౌడ్

ఎల్లారెడ్డి, అక్టోబర్ 13, సూర్య మేజర్ న్యూస్ :

ఎల్లారెడ్డి లో దసరా ఉత్సవాల్లో భాగంగా గ్రామ దేవత వద్ద వేడుకలను ఘనంగా నిర్వహించారు దసరా ఉత్సవాలలో భాగంగా మున్సిపల్ చైర్మన్ పద్మశ్రీకాంత్, సానైటి చైర్మన్ ప్రశాంత్ గౌడ్, ఆర్డిఓ మన్నె ప్రభాకర్ లు శనివారం గ్రామ దేవత అయిన ఊరడమ్మ వద్ద వేద బ్రాహ్మణుల ఆధ్వర్యంలో ప్రత్యేక పూజలు నిర్వహించారు , పద్మశాలి సంఘం లో శమీ పూజ చేశారు అనంతరం పూరు రక్షించే దేవత అయిన , ఊరడమ్మ సన్నిధి లో పూజలు నిర్వహించారు, గ్రామ దేవత అయిన ఊరడమ్మ ఆవరణలో , జెండా ఆవిష్కరించారు ఈ కార్యక్రమంలో కాంగ్రెస్ నాయకులు విద్యాసాగర్, గాదె తిరుపతి, సును



గాండ శ్రీనివాస్, మాజీ ఉప సర్పంచ్ గాదె సత్యయ్య, పప్పు వెంకటేశం, సుభాష్ అప్ప, సల్ల రామచందర్, ప్యాలల రాములు, సల్ల వెంకన్న, సంఘని పోచయ్య , గండ పాపన్న, తో పాటు పలువురు నాయకులు, గ్రామ ప్రజలు తదితరులు పాల్గొన్నారు

నాగిరెడ్డిపేట్ లో భక్తి శ్రద్ధలతో ఘనంగా దసరా ఉత్సవాలు

నాగిరెడ్డి పేట్, అక్టోబర్ 13, సూర్య మేజర్ న్యూస్ :

నాగిరెడ్డి పేట్ మండలంలోని వివిధ గ్రామాలలో దసరా ఉత్సవాలను శనివారం మండల ప్రజలు భక్తి శ్రద్ధలతో ఘనంగా జరుపుకున్నారు. దసరా పండగ సందర్భంగా అందరు నూతన వస్త్రాలను ధరించి గ్రామ పొలిమెరలకు వెళ్లి శుభసూచకమైన పాల పిట్టను ధర్మించుకొన్నారు. అనంతరం జమ్మి చెట్టు కు ప్రత్యేక పూజలు నిర్వహించారు. అనంతరం కుల, మతాలకు అతీతంగా దసరా పండుగ శుభాకాంక్షలు తెలిపారు. మండలంలోని ఆత్మకూర్ గ్రామంలో జరిగిన దసరా ఉత్సవాల్లో భాగంగా ఆయుధ పూజ, శమ్మి పూజ కార్యక్రమంలో స్థానిక మాజీ జడ్పీటీసీ మనోహర్ రెడ్డి పాల్గొన్నారు. అంతకు ముందు గ్రామంలో దసరా పండగ సందర్భంగా స్థానిక కళాకారులు కోలాట ఆడుతూ, పాడుతూ జడకొప్పు వేశారు. మాజీ జడ్పీటీసీ మనోహర్ రెడ్డి కళాకారులతో కలిసి జడకొప్పు ఆటలో పాల్గొన్నారు. ఈ సందర్భంగా ఆయన మాట్లాడుతూ... మండల ప్రజలు ఆయా గ్రామాలలో అందరూ కలిసి, మెలిసి విజయ దశమి (దసరా) ఉత్సవాలను అత్యంత భక్తి శ్రద్ధలతో, సంతోషంగా జరుపుకోవడం ఎంతో ఆనందంగా ఉందన్నారు. ప్రజలందరూ శుభ సంతోషాలతో , ఆయురారోగ్యాలతో ఉండాలని భగవంతుని ప్రార్థించినట్లు ఆయన తెలిపారు. గ్రామంలో జరిగిన శమ్మి పూజ



కార్యక్రమంలో ఎంపీటీసీల ఫోరం మాజీ అధ్యక్షులు మోతే శ్రీనివాస్, కులకర్ణి కిషన్ రావు , చంద్రశేఖర్ రావు, సత్యనారాయణ, సందిల మల్లయ్య, మహిపాల్ గ్రామస్తులు పాల్గొన్నారు. అలాగే మండలంలోని ఆయా గ్రామాలలో జరిగిన దసరా ఉత్సవాలలో ఎల్లారెడ్డి మార్కెట్ కమిటీ మాజీ అధ్యక్షులు ప్రతాప్ రెడ్డి, మాజీ ఎంపీపీలు రాజ్ దాస్, వినీత దుర్గారెడ్డి, ఆయా గ్రామాలలో మాజీ ఎంపీటీసీలు, మాజీ సర్పంచ్ లు, వివిధ పార్టీల నాయకులు, ప్రజలు, తదితరులు పాల్గొన్నారు.

విద్యుత్ ఘాతంతో యువకుడు మృతి

కామారెడ్డి, అక్టోబర్ 13, సూర్య మేజర్ న్యూస్ :

అంతటా ఆనందం కానీ ఆ గ్రామంలో పండుగ పూట విషాదం నెలకొంది. విద్యుత్ ఘటానికి ఒక యువకుడు బలయ్యాడు. పాల్వంచ మండలంబండ రామేశ్వరపల్లి గ్రామానికి చెందిన (17,) పొలం వద్దకు వెళ్ళాడు సాయంత్రం మూడు గంటలకు వెళ్లి కొడుకు రాత్రి వరకు రాకపోవడంతో పొలం వద్దకు వెళ్లి చూడగా పొలంలో విగతజీవిగా పడి ఉండడంతో గుండెలవిశేలా విషయాలు రోధనలతో ఆ కుటుంబం విలువలాడింది. ఎవరిని ఓదార్చిన శోకాన్ని ఆపలేకపోయారు. ఘటన స్థలాన్ని పరిశీలిస్తే కర్రలతో కోతులను వెల్లగొట్టే ప్రయత్నంలో 11 కెవి విద్యుత్ వైర్లు దాకడంతో విద్యుత్ షాక్ తగిలి మృతి చెందినట్లుగా నిర్ధారించారు. పోలీసులు కేసు నమోదు చేసుకుని దర్యాప్తు జరుగుతున్నట్లు మాచారెడ్డి ఎస్ఐ అనిల్ తెలిపారు. విద్యుత్ శాఖ అధికారుల నిర్లక్ష్యం వల్లనే గ్రామస్తులు ఆరోపణ చేశారు. విద్యుత్ శాఖ నిర్లక్ష్యం వల్లనే రాజేష్ మృతి చెందినట్లు గ్రామస్తులు ఆరోపించారు. వ్యవసాయ పనుల నిమిత్తం పొలం వద్దకు వెళ్లి వైర్లు కిందికి ఉండడంతోనే రైతు మరణించినట్లు పలువూరు తెలిపారు. రైతులు పొలంలో విద్యుత్ వైర్లు కిందికి ఉన్నాయని పోల్స్ వేయాలని ఎన్నిసార్లు చెప్పినా విద్యుత్ శాఖ అధికారులు పట్టించుకోకపోవడంతో రాజేష్ మృతి చెందినట్లు ఆరోపించారు.



నూతన ఉపాధ్యాయులకు సన్మానం

రాజంపేట, అక్టోబర్ 13, సూర్య మేజర్ న్యూస్ :



రాజంపేట మండలం కొండాపూర్ గ్రామానికి చెందిన 2000 బ్యాచ్ కు చెందిన పలువురికి ఇటీవల డీఎస్సీలో ఉపాధ్యాయులుగా ఉద్యోగం పొందిన ఉపాధ్యాయులకు ఆదివారం ఘనంగా సన్మానించారు.

లింగంపేట్ పోలీస్ స్టేషన్ లో ఘనంగా విజయదశమి వేడుకలు

లింగంపేట్, అక్టోబర్ 13, సూర్య మేజర్ న్యూస్ :



లింగంపేట్ మండల కేంద్రంలోని స్థానిక పోలీస్ స్టేషన్ లో పోలీస్ సిబ్బంది ఎస్సై అరుణ్ ఆధ్వర్యంలో ఘనంగా దసరా వేడుకలను జరుపుకున్నారు. విజయదశమి పురస్కరించుకొని శనివారం ఎస్సై అరుణ్ పోలీస్ స్టేషన్ సిబ్బందికి ఫ్రెండ్లీ పోలీసులో భాగంగా అందరికీ నూతన వస్త్రాలు బహుకరించారు. పోలీస్ సిబ్బంది నూతన వస్త్రాలు ధరించి పోలీస్ స్టేషన్ లో ఆయుధ పూజ నిర్వహించి ఒకరికి ఒకరు జంబి అంద జేసుకుంటూ దసరా శుభాకాంక్షలు తెలుపుకున్నారు. ఈ సందర్భంగా ఎస్సై మాట్లాడుతూ మండల ప్రజలు ఎలాంటి గొడవలకు తావివ్వకుండా ప్రశాంత వాతావరణంలో జీవించాలని పేర్కొన్నారు. మండల ప్రజలందరికి దసరా శుభాకాంక్షలు తెలిపారు. దసరా వేడుకల్లో ఏఎస్ఐ ప్రకాష్ హెడ్ కానిస్టేబుల్ లు పెంటయ్య, రాజేందర్, కానిస్టేబుల్ లు రాజు, భైరవ ప్రసాద్, శంకర్, బస్సీలాల్, రవీందర్, రామస్వామి, విజయ్, వినోద్, హొంగార్లు యాదగిరి, హైమద్ లు పాల్గొన్నారు

కుటుంబ తగదాలతో ఆత్మహత్య

మోర్లాడ్, అక్టోబర్ 13, సూర్య మేజర్ న్యూస్ :

మండల కేంద్రానికి చెందిన నూతికట్టు వెంకటేశ్ అనే వ్యక్తి చెట్టుకు ఉరివేసుకొని ఆత్మహత్య కు పాల్పడినట్లు ఎస్ ఐ విక్రమ్ ఒక ప్రకటన ద్వారా వెల్లడించారు. పోలీసులు తెలిపిన వివరాల ప్రకారం వెంకటేశ్ తన భార్యతో తరుచూ గొడవ పడేవారని తెలిపారు. నిత్యం గొడవలతో బాధపడుతూ జీవితం మీద విరక్తి చెంది ఆర్ టి సి బస్టాండ్ సమీపంలో గల పొదల్లో చెట్టుకు ఉరివేసుకొని ఆత్మహత్య కు పాల్పడినట్లు ఎస్ ఐ తెలిపారు. మృతుని భార్య సుగుణ పిర్యాదు మేరకు కేసు నమోదు చేసి దర్యాప్తు చేస్తున్నట్లు తెలిపారు.



రాజంపేటలో దసరా వేడుకలు - అద్భుతమైన పండుగ సంబరాలు..

రాజంపేట అక్టోబర్ 13 సూర్య మేజర్ న్యూస్

రాజంపేటలో దసరా పండుగ ప్రతి ఏడాది ఎంతో వైభవంగా, సాంప్రదాయపూర్వకంగా జరుపుకుంటారు. ఈ ఏడాది కూడా అదే ఉత్సాహంతో, ఉల్లాసంతో ప్రజలు ఈ పండుగలో పాల్గొన్నారు. ఈ పండుగను ప్రజలు ఎంతగానో ఎదురుచూస్తారు, ఎందుకంటే ఇది ధర్మంపై అధర్మం పై సాధించిన విజయానికి ప్రతీక. ఈ సందర్భంగా ప్రతి ఏటా గ్రామంలోని ప్రముఖుల ఆధ్వర్యంలో ప్రత్యేక పూజలు నిర్వహించి, జెండా ఆవిష్కరణ చేసి వేడుకలను ప్రారంభిస్తారు. పండుగ ఉత్సవాలు అంబరాన్నంటేలా ఉంటాయి. గ్రామ ప్రజలు, యువకులు, మహిళలు ఈ వేడుకలలో ఉత్సాహంగా పాల్గొంటారు. దసరా పండుగ సమయంలో గ్రామ ప్రజలంతా కలిసి పని చేస్తారు, ఒకరికొకరు సహకరిస్తారు. ఈ పండుగలో భాగంగా ప్రజలు ధర్మానికి విజయం, మంచి విషయాలను పాటించే ప్రయత్నం చేస్తారు. పండుగ వేళ రామాయణంలో రాముడి కథలను ప్రదర్శించడం ద్వారా ప్రజలకు ధర్మం మీద ఉన్న విశ్వాసం మరింతగా పెరుగుతుంది. గ్రామ పెద్దలు, ప్రజాప్రతినిధులు ఈ వేడుకల్లో పాల్గొని, ధర్మం గురించి, సత్యం, నీతిని పాటించడం ఎంత ముఖ్యమో చెప్పి ప్రజలకు సందేశం అందిస్తారు.

అమ్మవారి పూజలు - వైభవంతో పండుగ సంబరాలు:

దసరా పండుగ అంటే తొమ్మిది రోజుల పాటు జరుపుకునే వేడుక. ఈ పండుగలో ప్రతి రోజు అమ్మవారికి ప్రత్యేక అలంకారాలు చేస్తారు, అమ్మవారి పూజలు ఎంతో వైభవంగా నిర్వహిస్తారు. గ్రామంలో ఉన్న ప్రతి కుటుంబం అమ్మవారికి కొత్త బట్టలు సమర్పించి, పూలతో అలంకరించి పూజలు చేస్తారు. గ్రామంలోని మహిళలు, పిల్లలు, యువకులు ప్రత్యేక ఉత్సాహంతో అమ్మవారి దర్శనానికి వస్తారు. తొమ్మిది రోజులు ఉత్సవాలు జరగటం ద్వారా గ్రామంలో భక్తి, భక్తి భావం పెరుగుతుంది. ప్రతి రాత్రి గ్రామస్తులు అమ్మవారిని ఊరేగింపుగా ఊరంతా తీసుకొని పూజలు చేస్తారు. ఈ ఊరేగింపులో సాంప్రదాయ వాద్యాలు వాయిస్తూ, అమ్మవారికి హారతులు ఇస్తూ వెళతారు. గ్రామంలోని పెద్దవారు ఈ కార్యక్రమాలను చూడటం ఎంతో ఆనందంగా ఉంటుంది. ఇది ఒక ప్రత్యేకమైన ఉత్సవంగా మారిపోతుంది, ఎక్కడ చూసినా ప్రజల ఆనందం స్పష్టంగా కనిపిస్తుంది.

మహానవమి వేడుకలు - ప్రత్యేక హోమాలు, పల్లకి ఊరేగింపు:

మహానవమి రోజు, దసరా పండుగలో ఎంతో ప్రత్యేకం. ఈ రోజున అమ్మవారికి అత్యంత వైభవంగా హోమాలు నిర్వహిస్తారు. హోమాలకు గ్రామంలో ఉన్న ప్రముఖులు హాజరవుతారు, మరియు ఊరంతా ఈ పూజల్లో పాల్గొంటారు. ప్రత్యేకంగా అమ్మవారిని అలంకరించి, పల్లకిలో ఉంచి ఊరేగింపుగా తీసుకొని వెళతారు. ఈ పల్లకి ఊరేగింపులో భాగంగా గ్రామంలోని యువతులు, యువకులు ప్రత్యేకంగా భాగస్వాములవుతారు. ప్రత్యేకంగా అలంకరించిన పల్లకిని ఊరంతా ఊరేగిస్తారు. ఈ ఉత్సవంలో పిల్లలు కూడా పాల్గొని ఎంతో ఆనందంగా గడిపిస్తారు. పల్లకి ఊరేగింపు ద్వారా గ్రామంలోని ప్రతి కుటుంబం దసరా పండుగను ఆనందంగా, భక్తిపూర్వకంగా జరుపుకుంటుంది. ఈ సమయంలో ప్రత్యేక పాటలు పాడుతూ, వాయిద్యాలు వాయిస్తూ ఊరేగింపు కొనసాగుతుంది.

విజయదశమి వేడుకలు - శమీ పూజ, ఆయుధ పూజ:

విజయదశమి అంటేనే ధర్మం మీద సాధించిన విజయం. ఈ రోజు శమీ వృక్షానికి పూజలు చేయడం, ఆయుధ పూజ చేయడం, వాహనాలకు పూజ చేయడం అనేది సాంప్రదాయంగా వస్తోంది. గ్రామంలోని ప్రతి ఒక్కరు ఈ పూజల్లో పాల్గొంటారు. ఈ పూజలు సమాజంలో ధర్మం పాటించే దారిలో ముందుకు సాగాలని, ఆత్మవిశ్వాసం పెంపొందించుకోవాలని ప్రజలకు సందేశం అందిస్తాయి. శమీ వృక్షం అంటేనే విజయానికి సంకేతం. ఈ వృక్షానికి పూజ చేయడం ద్వారా మనం విజయం సాధించాలన్న సంకల్పాన్ని కలిగిస్తారు. ఈ శమీ వృక్ష పూజ అనంతరం గ్రామంలోని యువకులు, పెద్దలు ఒకరికొకరు జమ్మి ఆకు ఇచ్చి పుచ్చుకుంటారు. ఈ జమ్మి ఆకు ఇచ్చుకోవడం అనేది శుభకార్యానికి సంకేతంగా భావిస్తారు. పండుగ సందర్భంగా ఒకరికొకరు శుభాకాంక్షలు తెలుపుతారు, స్నేహపూర్వకంగా ఆలింగనం చేసుకుంటారు.

రావణ దహనం - ధర్మం పై విజయాన్ని గుర్తు చేస్తూ:


ప్రతి ఏటా రాజంపేట గ్రామంలో రావణాసురుని దహనం కార్యక్రమం ఎంతో ప్రత్యేకంగా జరుగుతుంది. ఈ దహనం ధర్మం పై అధర్మం పై సాధించిన విజయానికి ప్రతీకగా జరుగుతుంది. రావణాసురుని విగ్రహాన్ని పెద్ద ఎత్తున తయారు చేసి, దానిని దహనం చేస్తారు. ఈ కార్యక్రమం ద్వారా రాముడి విజయాన్ని గుర్తు చేస్తారు, ప్రజలకు ధర్మం, సత్యం పాటించాలన్న సందేశం అందిస్తారు. రావణ దహనం కార్యక్రమంలో గ్రామ యువకులు, చిన్న పిల్లలు ఎంతో ఉత్సాహంగా పాల్గొంటారు. చిన్న పిల్లలు రాముడి, లక్ష్మణుడి పాత్రలు ధరించి ఈ కార్యక్రమాన్ని మరింత ఆసక్తిగా చేస్తారు. రావణాసురుని విగ్రహం పెద్ద ఎత్తున ఉండటంతో దహనం సమయంలో ప్రజలు ఉత్సాహంగా కార్యక్రమాన్ని ఆస్వాదిస్తారు. రావణ దహనం అనంతరం గ్రామ ప్రజలు సంబరాలు చేసుకుంటారు. సాంప్రదాయ పాటలు పాడుతూ, నృత్యాలు చేస్తూ ఆనందాన్ని వ్యక్తం చేస్తారు. ఈ కార్యక్రమం ద్వారా గ్రామంలోని పిల్లలు ధర్మం, న్యాయం గురించి తెలుసుకుంటారు.

పండుగలో నిర్వహించిన ఇతర ఉత్సవాలు - సాంప్రదాయ కళల ప్రదర్శన:

దసరా పండుగలో భాగంగా రాజంపేట గ్రామంలో వివిధ ఉత్సవాలు నిర్వహించబడ్డాయి. ప్రధానంగా, గ్రామంలోని సాంప్రదాయ కళాకారులు ఈ సందర్భంగా ప్రత్యేక కళల ప్రదర్శన చేశారు. ఈ కళలలో సాంప్రదాయ నృత్యాలు, సంగీత కచేరీలు, మరియు ఇతర కళారూపాలు ప్రదర్శించారు. గ్రామస్థులు ఈ కళలను ఆస్వాదించారు, మరియు ఈ కార్యక్రమాలు ద్వారా గ్రామంలో భక్తి భావం పెరిగింది. ఉత్సవాలలో పాల్గొని ప్రజలు ఆనందంగా గడిపారు. ఈ ఉత్సవాలు ప్రజల మనసులో సత్యం, ధర్మం పాటించాలన్న సందేశాన్ని గాఢంగా ప్రవేశపెట్టాయి.

సాంప్రదాయ క్రీడలు - గ్రామస్థుల ఉత్సాహం:

దసరా పండుగ సందర్భంగా సాంప్రదాయ క్రీడలు నిర్వహించడం



సాంప్రదాయ ఉత్సవాలు - గ్రామంలో సాంప్రదాయ నృత్యాలు:

దసరా పండుగ సందర్భంగా గ్రామంలో సాంప్రదాయ నృత్యాలు నిర్వహించడం ఒక ప్రత్యేకమైన ఆకర్షణ. గ్రామంలోని యువతులు, మహిళలు సాంప్రదాయ దుస్తులు ధరించి ఈ నృత్యాలలో పాల్గొంటారు. ఈ నృత్యాలు పండుగకు మరింత అందం తెస్తాయి. గ్రామంలోని ప్రతిఒక్కరూ ఈ ఉత్సవాలను ఆస్వాదిస్తారు, సాంప్రదాయ పాటలు పాడుతూ, ఉత్సాహంగా నృత్యం చేస్తారు.

దసరా పండుగలో గ్రామ ప్రజల ఆనందం - స్నేహపూర్వక శుభాకాంక్షలు :

దసరా పండుగ సందర్భంగా గ్రామంలోని ప్రతి ఒక్కరూ ఆనందంగా గడిపారు.



ఊరడమ్మ సన్నిధి లో శమీ పూజ నిర్వహించిన పుర పాలక చైర్మన్ పద్మశ్రీకాంత్, వైస్ చైర్మన్ ప్రశాంత్ గౌడ్

ఎల్లారెడ్డి, అక్టోబర్ 13, సూర్య మేజర్ న్యూస్ :

ఎల్లారెడ్డి లో దసరా ఉత్సవాల్లో భాగంగా గ్రామ దేవత వద్ద వేడుకలను ఘనంగా నిర్వహించారు దసరా ఉత్సవాలలో భాగంగా మున్సిపల్ చైర్మన్ పద్మశ్రీకాంత్, సానైటి చైర్మన్ ప్రశాంత్ గౌడ్, ఆర్డిఓ మన్నె ప్రభాకర్ లు శనివారం గ్రామ దేవత అయిన ఊరడమ్మ వద్ద వేద బ్రాహ్మణుల ఆధ్వర్యంలో ప్రత్యేక పూజలు నిర్వహించారు, పద్మశాలి సంఘం లో శమీ పూజ చేశారు అనంతరం పూరు రక్షించే దేవత అయిన, ఊరడమ్మ సన్నిధి లో పూజలు నిర్వహించారు, గ్రామ దేవత అయిన ఊరడమ్మ ఆవరణలో, జెండా ఆవిష్కరించారు ఈ కార్యక్రమంలో కాంగ్రెస్ నాయకులు విద్యాసాగర్, గాదె తిరుపతి, సును గొండ శ్రీనివాస్, మాజీ ఉప సర్పంచ్ గాదె సత్యయ్య, పప్పు వెంకటేశం, సుభాష్ అప్ప, సల్ల రామచందర్, ప్యాలల రాములు, సల్ల వెంకన్న, సంఘం పోచయ్య, గండ్ల పాపన్న, తో పాటు పలువురు నాయకులు, గ్రామ ప్రజలు తదితరులు పాల్గొన్నారు



భూంపల్లి లో ఘనంగా అలాయి బలాయి కార్యక్రమం

సదాశివనగర్, అక్టోబర్ 13, సూర్య మేజర్ న్యూస్ :

సదాశివనగర్ మండలంలోని భూంపల్లి గ్రామంలో ఆదివారం పడిగెల వారి కుటుంబ ఆధ్వర్యంలో ఘనంగా అలాయి బలాయి కార్యక్రమం నిర్వహించారు. ప్రతి ఏడాది దసరా పండగ మరుసటి రోజు కార్యక్రమం నిర్వహిస్తున్నట్లు మాజీ జెడ్పీటి పడిగెల రాజేశ్వరరావు తెలిపారు. వారి కుటుంబం శీ% నాలుగు తరాల వారి కుటుంబ సభ్యుల ఆధ్వర్యంలో అలాయి బలాయి కార్యక్రమం నిర్వహించారు. వారి వ్యవసాయ బావి వద్ద కుటుంబసభ్యులు దసరా పండగ సంబరాలను ఘనంగా



నిర్వహించుకున్నారు. కుటుంబ సభ్యులు ఆనందంగా సంతోషాలతో నిర్వహించుకున్నారు

నియోజకవర్గ శాసనసభ్యున్ని కలిసిన మండల మైనార్టీ నాయకులు

కోటగిరి, అక్టోబర్ 13, సూర్య మేజర్ న్యూస్ :

కోటగిరి మండల కేంద్రంలోని మైనార్టీ నాయకులు దసరా పండుగ సందర్భంగా నియోజకవర్గ శాసనసభ్యుడు, రాష్ట్ర వ్యవసాయ సలహాదారుడు, పోచారం శ్రీనివాస్ రెడ్డిని శాలువా పూలమాల వేసి దసరా శుభాకాంక్షలను తెలిపినారు. తదునానంతరం మాజీ సహకార బ్యాంకు చైర్మన్ భాస్కర్ రెడ్డిని కలిసి దసరా పండుగ శుభాకాంక్షలు తెలిపినారు.



మతిస్థిమితం సరిగా లేని మహిళ అదృశ్యం

మాచారెడ్డి, అక్టోబర్ 13, సూర్య మేజర్ న్యూస్ :

మాచారెడ్డి మండల కేంద్రానికి చెందిన మంతపురం లక్ష్మి 70 సంవత్సరాలు గల వ్యక్తి 10 10 2024 రోజున ఇంటి నుండి ఎవరికి చెప్పకుండా వెళ్లిపోయిందని ఆమె కు కొంచెం మతిస్థిమితం సరిగా ఉండదు అని ఆమె కోడలు మంతపురం లక్ష్మి మాచారెడ్డి పోలీస్ స్టేషన్లో ఫిర్యాదు చేసినట్లు కేసు నమోదు చేసి విచారణ ప్రారంభించినట్లు మాచారెడ్డి ఎస్సై అనిల్ తెలిపారు



బాధిత కుటుంబాలకు కాంగ్రెస్ పార్టీ నాయకుల ఆర్థిక సహాయం అందజేశే

కమ్మర్పల్లి, అక్టోబర్ 13, సూర్య మేజర్ న్యూస్ :



కమ్మర్పల్లి మండలం హాసకొత్తూర్ గ్రామానికి చెందిన ఇటీవల మృతి చెందిన భోర్లేమ్ గంగాధర్ కుటుంబం మరియు పత్రి రాజేశ్వర్ ఇద్దరి కుటుంబాలకు నిజామాబాద్ జిల్లా కో-ఆపరేటివ్ చైర్మన్ మానాల మోహన్ రెడ్డి మరియు కాంగ్రెస్ పార్టీ బాల్కొండ నియోజకవర్గ ఇన్చార్జ్ ముత్యాల సునీల్ రెడ్డి లు ఇద్దరూ కలిసి నిరుపేద బాధిత కుటుంబాలకు చెరో చెయ్యి వేసి పదివేల రూపాయల చొప్పున ఆర్థిక సహాయాన్ని గ్రామ పార్టీ నాయకులకు పంపగా ఈ సహాయాన్ని స్థానిక కాంగ్రెస్ పార్టీ నాయకులు కార్యకర్తలు బాధిత కుటుంబాల ఇండ్లకు స్వయంగా వెళ్లి వారికి ఆర్థిక సహాయాన్ని అందజేయడం జరిగింది ఈ కార్యక్రమంలో కాంగ్రెస్ పార్టీ నాయకులు పడిగల ప్రవీణ్, అబ్దుల్ రఫీ, రేవతి గంగాధర్, మేకల క్రాంతి, గోపిడి లింగారెడ్డి, కుందేటి శ్రీనివాస్, ఏనుగు మనోహర్, ఎడ్ల శ్రీకాంత్, బద్దం రవి, పెద్ది సృజన్, మోదిని శ్రీధర్, మహేందర్, ముత్తెన్న, ధర్మయ్య, మోహన్నాయక్, మహేందర్, నరసయ్య తదితరులు పాల్గొనడం జరిగింది.



యం ఏల్ ఏ ను కలిసి దసరా

శుభాకాంక్షలు తెలియచేసిన మాజీ చైర్మన్

ఎల్లారెడ్డి, అక్టోబర్ 13, సూర్య మేజర్ న్యూస్ :

ఎల్లారెడ్డి నియోజక వర్గ ఎమ్మెల్యే మదన్ మోహన్ కలిసి దసరా శుభాకాంక్షలు తెలిపినట్లు మాజీ మున్సిపల్ చైర్మన్ కుడుముల సత్యనారాయణ తెలిపారు ఆయన మాట్లాడుతూ ఎల్లారెడ్డి ఎమ్మెల్యే మదన్ మోహన్ ను ఆదివారం, ఎల్లారెడ్డి మాజీ మున్సిపల్ చైర్మన్ కుడుముల సత్యనారాయణ కలిసి దసరా శుభాకాంక్షలు తెలియజేశారు. ఆయనతో పాటు ఎల్లారెడ్డి మాజీ జడ్పీటీసీ సామెల్, రేవల్లె వాడ మాజీ సర్పంచ్ సాయిరాం, వెల్లుట్ల మాజీ ఎంపిటిసీ గంట సాయిలు, కాంగ్రెస్ సీనియర్ నాయకులు సంజీవ్ రెడ్డి, బాలకిషన్ గుప్త తదితరులు ఉన్నారు.



ప్రజలకు దసరా శుభాకాంక్షలు తెలిపిన మాజీ ఎమ్మెల్యే నాగిరెడ్డి పేట్, అక్టోబర్ 13, సూర్య మేజర్ న్యూస్ :



దసరా శుభాకాంక్షలు తెలుపుతున్న ఎల్లారెడ్డి మాజీ ఎమ్మెల్యే సురేందర్

దసరా పండగ పర్వదినం సందర్భంగా నాగిరెడ్డి పేట్ మండల కేంద్రం గోపాల్ పేట్ గ్రామంలో శనివారం ఎల్లారెడ్డి మాజీ ఎమ్మెల్యే జాజాల సురేందర్ ప్రజలను కలిసి దసరా శుభాకాంక్షలు తెలిపారు. విజయ దశమి రోజున ఆయన మండల కేంద్రానికి విచ్చేశారు. మండల కేంద్రంలోని బీఆర్ఎస్ పార్టీ నాయకులను, ప్రజలను కలిసి దసరా పండగ శుభాకాంక్షలు తెలిపారు. ఈ కార్యక్రమంలో బీఆర్ఎస్ నాయకులు సంతోష్ గౌడ్, వంశీ కృష్ణ గౌడ్, మంగళి యాదగిరి, స్థానిక ప్రజలు ఉన్నారు.

దసరా అలై బలై కార్యక్రమంలో జుక్కల్ ఎమ్మెల్యే తోట లక్ష్మి కాంతారావు

కామారెడ్డి, అక్టోబర్ 13, సూర్య మేజర్ న్యూస్ :

కామారెడ్డి జిల్లా జుక్కల్ నియోజకవర్గంలో దసరా పండుగ పురస్కరించుకొని జుక్కల్ ఎమ్మెల్యే తోట లక్ష్మి కాంతారావు ఎమ్మెల్యే క్యాంపు కార్యాలయంలో ఎమ్మెల్యే తోట లక్ష్మికాంతారావును శని ఆదివారాలు పలువురు కలిసి శుభాకాంక్షలు తెలియజేశారు. మతసామరస్యం లేకుండా పండుగలు నిలుస్తాయన్నారు. ఉదయం నుంచి సాయంత్రం వరకు కార్యక్రమంతో నాయకులతో పాలుపంచుకొని ఎమ్మెల్యే అందర్నీ పలకరిస్తూ కార్యక్రమాన్ని నిర్వహించారు.



నూతన చైర్మన్ పద్య శ్రీకాంత్ కు గౌడ సంఘం ఆధ్వర్యంలో సన్మానం

ఎల్లారెడ్డి, అక్టోబర్ 13, సూర్య మేజర్ న్యూస్ :

ఎల్లారెడ్డి పట్టణ కేంద్రంలో ఇటీవల పురపాలక చైర్మన్ గా ఎన్నికైన పద్య శ్రీకాంత్ కు ఎల్లారెడ్డి గౌడ సంఘం సన్మాన కార్యక్రమాన్ని నిర్వహించారు సోమవారం ఎల్లారెడ్డి గౌడ సంఘం నాయకులు మత్తమాల ప్రశాంత్ గౌడ్ ఆధ్వర్యంలో గౌడ్స్ కాలనీలో గౌడ సంఘం నాయకులు పురపాలక చైర్మన్ గా ఎన్నికైన పద్య శ్రీకాంత్ కు శాలువాతో సన్మానం చేశారు అనంతరం పుష్పగుచ్ఛం అందించారు ఈ సందర్భంగా మున్సిపల్ చైర్మన్ పద్య శ్రీకాంత్ మాట్లాడుతూ ఎల్లారెడ్డి గౌడ సంఘం కార్మికులకు తనవంతు కృషి చేస్తానని తెలిపారు, గీత కార్మికుల వృద్ధాప్య పెన్షన్లు వింత పెన్షన్లు డబుల్ బెడ్రూంలో విషయంలో ఎమ్మెల్యే గారితో కలిసి మాట్లాడి అందించే విధంగా చూస్తానని ఆయన అన్నారు అనంతరం గౌడ సంఘం నాయకుడు ప్రశాంత్ గౌడ్ మాట్లాడుతూ ఎల్లారెడ్డి గౌడ సంఘం నాయకులు పురపాలక చైర్మన్ పద్య శ్రీకాంత్ కు అన్ని రకాలుగా మా వంతు సహాయ సహకారాలు అందజేస్తామని తెలియజేశారు ఈ కార్యక్రమంలో శ్రీనివాస్ గౌడ్ నారా గౌడ్ ప్రతాప్ గౌడ్ లింగం గౌడ్ ఈశ్వర్ గౌడ్ శ్యామ్ గౌడ్ వేణు గౌడ్ వెంకట్ గౌడ్ తదితర గౌడ నాయకులు కార్మికులు పాల్గొన్నారు



ధిల్లి యూనివర్సిటీ ప్రొఫెసర్ సాయిబాబా కు విప్లవ జోహార్లు - పి.డి.ఎస్.యు (ఎస్) ఉమ్మడి జిల్లా అధ్యక్షులు బాలరాజు

కామారెడ్డి జిల్లా ప్రతినిధి, అక్టోబర్ 13, సూర్య మేజర్ న్యూస్



ప్రగతి శీల ప్రజాస్వామ్య విద్యార్థి సంఘం (స్టూడెంట్స్) పి.డి.ఎస్.యు (ఎస్) ఆధ్వర్యంలో బాన్సువాడ పట్టణ కేంద్రంలో పత్రిక ప్రకటన విడుదల చేయడం జరిగింది. ఈ సందర్భంగా పి.డి.ఎస్.యు (ఎస్) ఉమ్మడి జిల్లా అధ్యక్షులు ఎన్. బాల్ రాజ్ మాట్లాడుతూ., ధిల్లి యూనివర్సిటీ ప్రొఫెసర్ సాయిబాబా గుండె సంబంధిత సమస్యలతో హైదరాబాద్ నిమ్స్ లో చికిత్స పొందుతూ నిన్ను తుది శ్వాస విడిచారు. పీడిత ప్రజల పక్షపాతి, ప్రజల హక్కులకై నిరంతరం పోరాడిన మేధావి, ఆదివాసి ప్రజల హక్కులకై అనునిత్యం పరితపించిన ప్రొఫెసర్ సాయిబాబాను కేంద్ర బిజెపి ప్రభుత్వం అకారణంగా ఆధారాలు లేని కేసులను మోపి గత 10 సంవత్సరాలు నాగపూర్ జైల్ అండా

సెల్ లో ఉంచి తీవ్రమైన నిర్బంధానికి గురిచేసింది. కనీస వైద్య సౌకర్యాలు కల్పించలేదు. దీంతో తను మరింత తీవ్ర అనారోగ్యానికి గురయ్యాడు. 90% అంగవికలాంగుడు అయిన ప్రొఫెసర్ సాయిబాబాను అండా సెల్ లో ఉంచడం, తీవ్ర నిర్బంధం ప్రయోగించడం నరైనది కాదని ఐక్యరాజ్యసమితి నైతం తనను విడుదల చేయాలని భారత ప్రభుత్వానికి లేఖ రాసింది. అంతే కాకుండా ముంబై హైకోర్టు తను నిర్దోషి అని, తనపై ఆరోపణలకు ఎలాంటి ఆధారాలు లేవని బెయిల్ మంజూరు చేసింది. అయినా విడుదల చేయకుండా, తిరిగి ప్రభుత్వం నిర్బంధం కొనసాగించింది. ఈ క్రమంలోనే తన ఆరోగ్యం పూర్తిగా క్షీణించింది. అంతిమంగా న్యాయపోరాటం చేసిన క్రమంలో 2024 - మార్చి -08న తను నిర్దోషి అని కోర్టు కేసు కొట్టి వేయగా విడుదలయ్యారు. అయినా అప్పటికే ప్రభుత్వం ప్రయోగించిన కర్కశ, నిరంకుశ, పాశవిక నిర్బంధంతో తను మానసికంగా శారీరకంగా పూర్తిగా అనారోగ్యానికి గురయ్యాడు.

ఈ క్రమంలో విడుదలై ఆరు నెలలు గడవకముందే ఈ విధంగా గుండె సంబంధిత చికిత్సతో అకాల మృతికి గురికావడం జరిగింది. ఇది పూర్తిగా రాజ్యం కొనసాగించిన హత్యగానే భావించవలసివస్తుంది. ఆయన మరణం యావత్ భారత దేశ ప్రజానీకానికి, తాడిత, పీడిత ప్రజలకు, ఆదివాసి ప్రజలకు, ప్రజల హక్కులకు, వామపక్ష భావజాలానికి తీరని లోటుగా భావిస్తున్నాము. ఆయన మృతి పట్ల పి.డి.ఎస్.యు తెలంగాణ రాష్ట్ర కమిటీ తన ప్రగాఢ సంతాపాన్ని తెలియజేస్తుంది. తన కుటుంబ సభ్యులకు తీవ్ర సానుభూతిని వ్యక్తపరుస్తున్నామని అన్నారు.



పి.డి.ఎస్.యు. ఉమ్మడి జిల్లా అధ్యక్షులు ఎన్.బాలరాజు

సిపిఎం మహా సభను విజయవంతం చేయండి

రుద్రూర్, అక్టోబర్ 13, సూర్య మేజర్ న్యూస్ :

జిల్లా కేంద్రంలో ఈనెల 16న నిర్వహించే సీపీఎం ఏరియా మహాసభను సక్సెస్ చేయాలని సీపీఎం ఏరియా కార్యదర్శి నన్నేసాబ్ పేర్కొన్నారు. ఆదివారం రుద్రూర్ మండల కేంద్రంలో మాట్లాడారు. మూడేళ్లలో పార్టీ చేసిన పోరాటాలు, ఉద్యమాలను నమీక్షించి, భవిష్యత్ కార్యాచరణ రూపొందించుకుంటామన్నారు. సమావేశంలో పార్టీ నాయకులు లక్ష్మణ్, సాయిబాబా తదితరులు పాల్గొన్నారు.



బాన్సువాడను వదిలే ప్రసక్తే లేదు

బాన్సువాడ, అక్టోబర్ 13, సూర్య మేజర్ న్యూస్ :

తాను ఎట్టి పరిస్థితుల్లో బాన్సువాడ నియోజక వర్గాన్ని వదిలి వెళ్లే ప్రసక్తి లేదని మాజీ ఎమ్మెల్యే ఏనుగు రవీందర్ రెడ్డి స్పష్టం చేశారు. ఆదివారం పట్టణంలో నిర్వహించిన కార్యక్రమంలో సమావేశంలో మాట్లాడారు. నియోజక వర్గాన్ని వదిలి వెళ్లాలని తనకు పీసీసీ చీఫ్, సీఎం రేవంత్ రెడ్డి ఎప్పుడూ చెప్పలేదన్నారు. అందరినీ కలుపుకుని నియోజకవర్గ అభివృద్ధికి కృషి చేస్తానని స్పష్టం చేశారు. ఇటీవల రవీందర్ రెడ్డిని ఉద్దేశించి పోచారం విమర్శలు



చేసిన నేపథ్యంలో ఆయన ఈ మేరకు వ్యాఖ్యలు చేశారు. సమావేశంలో మంత్రి గణేశ్, కొత్తకొండ భాస్కర్, ఎలమంచిలి శ్రీనివాస్ రావు, కమలాకర్ రెడ్డి, శ్రీనివాస్, సత్యం తదితరులు పాల్గొన్నారు.